

Sygyr ýyly

Category: Kitapcy

написано kitapcy | 22 января, 2025

Sygyr ýyly Sygyr ýyly

Bu ýylda dogulan adamlar sabyr takatly we az gepli bolýarlar. Özlerem ynama makul hasaplanýar, daş görnüşi salykatly, özüne çekiji. Kä halat birden gahary joşup, gyzmalyk hem ediberýärler, şol wagt olar bilen kejeleşmeseň ýeňeniň, in gowusy şeýle pursatlarda köşeşdirmäge şynanyşmaly. Sebäbi bu adamlaryň gahar gazabynyň çägi ýok. Belkide bu olaryň esasy gaharyny ýuwudyp gezyändigini we içinde hyň berip berçigip atandygy üçin bolsa gerek. Daş görnüşinden seretseň ýönekeý hem sada görünýän bu adamlaryň örän ýiti akyly, kesgir pähimi bar, olar pikir öwürmäge, çalt netije çykarmaga ökde. Az gepli bolsalar-da gürrüňe gyzyşyp gitseler ýakymly gürrünçi. Göwresi daýaw, durmuşyň şatysyny çekmäge tap berip bilýärler. Kynçylyklary böwsüp geçmegi halaýarlar, bu ýagday olary has-da ruhlandyrýar, garşysyna çykylmagy halamaýarlar. Özünüň mamladyklaryny anyk duýan halaty, olara garşylyk görkezen özüň bolma, sebäbi anyk ýeňilersiň. Bu adamlaryň ynamyny syndyrmak kyn, bir ynanyp eňen ugrundan dändirjek bolsan uly görgüdir, täzeligi ornaşdyrjak bolsa aňyrsyna göz ýetirmän işe başlamaýar, öz diýenli öňden gelýän ýörelgä, ynama berk uýýarlar. Söwda-satyk, alyş-çalyş, telekeçilik bulardan daşda. Alyp-satarlyk işine baş goşsa tozdugy biläý. Her bir zat bu günde ertirde zerur bolmasa, başga işlarni taşlap oňa ýapyşmaýar.

Sygyr ýylynda doglan adamlara köplenç töweregindäkiler dogry we doly düşünmeýärler. Olaryň her bir zady aýlap-ölçerip edýändigini üçin, käbir adamlara bu hasam geň görülýär. Sebäbi durmuşdaky ähli zadyň oýlap aňyrsyna ýetip bolmaýanlygy üçin töwekgelçilik edilýär. Bularda töwekgelçilik hasapdan soňra durýar. Maşgalasyny gowy görýärler. Çagalaryny söýýär. Ýöne öýünde aýdany edilmese gowy görenok, çagalaryny urup ýenjiberýär, zähmetkeş, jepakeşdikleri üçin maşgalasynyň gün

güzerany kadaly bolýar. Bu adamlaryň tapawutly taraplarynyň biri-de örän çalt karara gelmegi başarýar, şu ýagdaý olara köplenç üstünlük getirýär. Söygüni ikinji derejeli zat hasaplaýarlar.Öz gezeginde bu ýagdaý olaryň maşgala gatnaşyklarynda kynçylyk döredýär.Muňa garamazdan örän duýgur, wepaly hem-de eşireti halaýan adamlar.

Erkekleri erkinlikde işlenýän işi gowy görýärler. Aýallary öýdeçi. Öýüni abadan etmek üçin elinde baryny edýär.

Ýaşlygy asuda, parahat geçýär, orta ýaşda durmyşynda kynçylyklar döremegi mümkin. Şonda onuň ön gowy gören adamlarynyň söygüsinden, hormatyndan mahrum bolmagy mümkin. Garrylyk çagy oňat, parahat durmuşy bolar. Sygyr yylynda dogulanlara özüne ýanyoldaş saýlap tutmak kynyrak.

Syçan ýa-da towuk ýylynda dogulanlar bilen nikalaşsa makul hasaplanýar. It galberse-de goýun ýylynda dogulanlar bilen durmuş gurmakçy bolsa göwnemakul hasaplananok.

XX asyrda sygyr ýyly: 1913, 1925, 1937, 1949, 1961, 1973, 1985, 1997, (2009, 2021)

Arazbaý ÖRÄÝEW. Täleýnama kitaby sah:20-21

Elektron görnüşe geçiren: PEŞEÑ ogly Afrasyýap